


TNPSC துளிகள்

- ❖ சுதந்திரப் போராட்ட வீரரும், தமிழ்நாட்டின் முன்னாள் உள்துறை அமைச்சருமான P. கக்கன் அவர்களின் வாழ்க்கை வரலாற்றை மையமாக வைத்து எடுக்கப்பட்ட 'கக்கன்' திரைப்படத்திற்குத் தமிழக அரசு வரிவிலக்கு அளித்துள்ளது.

தமிழ்நாடு செய்திகள்

காலை உணவுத் திட்டம் விரிவாக்கம்




- ❖ முதலமைச்சரின் காலை உணவுத் திட்டம் ஆனது 2022 ஆம் ஆண்டு செப்டம்பர் 15 ஆம் தேதியன்று தொடங்கப்பட்டது.
- ❖ ஆகஸ்ட் 25 ஆம் தேதியன்று, இத்திட்டம் மாநிலம் முழுவதும் விரிவுபடுத்தப்பட்டது.
- ❖ மாநிலம் முழுவதும் உள்ள 31,008 அரசுப் பள்ளிகளில் ஒன்று முதல் ஐந்தாம் வகுப்பு வரை பயிலும் 15.75 லட்சம் மாணவர்களுக்குப் பயனளிக்கும் வகையில் இந்தத் திட்டம் விரிவுபடுத்தப்பட்டுள்ளது.
- ❖ இந்த முன்னெடுப்பின் மூலம் மாநிலம் முழுவதும் உள்ள 1 முதல் 5 ஆம் வகுப்பு வரை பயிலும் மாணவர்கள் பயன்பெறுவார்கள்.

தமிழ்நாடு நில ஒருங்கிணைப்புச் சட்டம், 2023

- ❖ தமிழ்நாடு ஆளுநர் R.N. ரவி அவர்கள், 2023 ஆம் ஆண்டு தமிழ்நாடு நில ஒருங்கிணைப்பு (சிறப்புத் திட்டங்களுக்கான) சட்டத்திற்கு ஒப்புதல் அளித்துள்ளார்.
- ❖ இந்தச் சட்டத்தின்படி, ஒரு திட்டத்தினை முன்மொழியும் நிறுவனமானது திட்டத்தினைச் செயல்படுத்துவதற்குத் தேவையான நிலங்களை ஒருங்கிணைக்கச் செய்வதற்கான ஒரு முன்மொழிதல் விண்ணப்பத்தை அரசாங்கத்திடம் சமர்ப்பிக்க வேண்டும்.
- ❖ இந்தத் திட்டத்திற்கான நிபந்தனைகள் பூர்த்தி செய்யப்படும் பட்சத்தில், அரசு அதனை ஒரு சிறப்புத் திட்டமாக அறிவித்து, சம்பந்தப் பட்ட மாவட்ட ஆட்சியருக்கு அனுப்பும்.

- ❖ இதற்காக அரசானது ஒரு நிபுணர் குழுவை அமைக்க வேண்டும்.
- ❖ இது அந்த நில ஒருங்கிணைப்பு முன்மொழிதலை வெளியிட்டு, பொது விசாரணையை மேற்கொள்ளும்.
- ❖ இக்குழுவானது வரைவு நில ஒருங்கிணைப்புத் திட்டத்தைத் தயாரித்து, இத்திட்டத்தில் ஆர்வமுள்ள நபர்களின் கருத்துகளைப் பெற்று ஆட்சியரிடம் சமர்ப்பிக்கும்.
- ❖ "அது பொருத்தமானது என்று கருதும் வகையில், நிபந்தனைகளுடன் கூடிய ஒப்புதல் அல்லது ஒரு முழு ஒப்புதல் அளிக்க கூடிய" ஒரு தகுதி வாய்ந்த அதிகாரியிடம் அதனை ஒப்படைக்குமாறு ஆட்சியர் இறுதியில் பரிந்துரைப்பார்.

தமிழகத்தின் பொருளாதார மேம்பாடு



- ❖ கோவிட்-19 பெருந்தொற்றிற்குப் பிந்தைய காலக் கட்டமான 2021-22 மற்றும் 2022-23 ஆகிய ஆண்டுகளில் தமிழகத்தின் பொருளாதார மேம்பாடானது நிலையான (அடிப்படை ஆண்டின் விலையில்) விலையில் சுமார் 8% ஆக அதிகரித்துள்ளது.
- ❖ தமிழ்நாட்டின் மாநில மொத்த உள்நாட்டு உற்பத்தியானது (GSDP) நிலையான விலையில் 14,53,321 கோடி ரூபாயாகவும், 2022-23 ஆம் ஆண்டில் நடப்பாண்டு விலையில் 23,64,514 கோடி ரூபாயாகவும் உள்ளது.
- ❖ இது 2022-23 ஆம் ஆண்டில் மாநிலத்தின் GSDP வளர்ச்சியானது நிலையான விலையில் 8.19% ஆகவும் நடப்பாண்டு விலையில் 14.16% ஆகவும் உள்ளது.
- ❖ அதே காலக் கட்டத்தில் இந்தியாவின் மொத்த உள்நாட்டு உற்பத்தியின் வளர்ச்சியானது நிலையான விலையில் 7.24% ஆகவும், நடப்பாண்டு விலையில் 16.06% ஆகவும் இருந்தது.
- ❖ 2021-22 ஆம் ஆண்டில் தமிழ்நாட்டின் GSDP ஆனது நிலையான விலையில் 13,43,287 கோடி ரூபாயாகவும், நடப்பாண்டு விலையில் 20,71,286 கோடி ரூபாயாகவும் இருந்தது.
- ❖ இது நிலையான விலையில் 7.92% ஆகவும் நடப்பாண்டு விலையில் 15.84% ஆகவும் உயர்ந்தது.
- ❖ இந்தியாவின் மொத்த உள்நாட்டு உற்பத்தியின் வளர்ச்சியானது 2021-22 ஆம் ஆண்டில் நிலையான விலையில் 9.05% ஆகவும், நடப்பாண்டு விலையில் 18.36% ஆகவும் இருந்தது.


- ❖ மாநிலத்தில் 2021-22 ஆம் ஆண்டில் 50.94% ஆக இருந்த சேவைத் துறையின் பங்களிப்பு ஆனது 2022-23 ஆம் ஆண்டில் 50.92% ஆக உள்ளது.

தமிழ்நாடு மாநிலத்தின் மொத்த சந்தை கடன்கள்

- ❖ 2023-24 ஆம் நிதியாண்டின் முதல் காலாண்டில் தமிழகத்தின் மொத்த சந்தைக் கடன்கள் 25,000 கோடி ரூபாயாக அதிகரித்துள்ளது.
- ❖ கடந்த ஆண்டு இதே காலக் கட்டத்தில் இதன் மதிப்பு 8,000 கோடி ரூபாயாக இருந்தது.
- ❖ 2023 ஆம் ஆண்டு ஏப்ரல்-ஜூன் மாத காலகட்டத்தில் பதிவான கடன்களில் திருப்பிச் செலுத்தப் பட்டக் கடன்களை நீக்கியப் பிறகு நிகரக் கடன்கள் 17,000 கோடி ரூபாயாக உள்ளது.
- ❖ இது 2022 ஆம் ஆண்டு ஏப்ரல்-ஜூன் மாத காலக் கட்டத்தில் சுமார் 5,528 கோடி ரூபாயாக இருந்தது.
- ❖ மாநில மேம்பாட்டுக் கடன்கள் (SDL) எனப்படும் பத்திரங்களின் ஏலத்தின் மூலம் சந்தையில் இருந்து மாநில அரசுகள் கடன் பெறுகின்றன.
- ❖ மாநில அரசுகள் கடன் பெறுவதற்கான உச்ச வரம்பை மத்திய அரசு நிர்ணயித்துள்ளது.
- ❖ மாநில அரசுகள் 2023-24 ஆம் ஆண்டிற்கான மொத்த மாநில உள்நாட்டு உற்பத்தியில் (GSDP) 3% வரை கடன் பெறலாம்.
- ❖ மின் துறைச் சீர்திருத்தங்களை நிறைவேற்றுவதற்காக மொத்த மாநில உள்நாட்டு உற்பத்தியில் 0.5% கூடுதல் கடன் பெறுவதற்கு மாநில அரசுகளுக்கு அனுமதி வழங்கப் படுகிறது.

State of borrowings

Gross market borrowings of State governments



தேசியச் செய்திகள்

'சிவசக்தி' மற்றும் 'திரங்கா' பகுதி

- ❖ சந்திரயான் 3 விண்கலம் நிலவினைத் தொட்ட பகுதி 'சிவசக்தி' என்று அழைக்கப்படும் என்று பிரதமர் அறிவித்துள்ளார்.
- ❖ சந்திரயான் 2 விண்கலம் தடம் பதித்த இடமானது 'திரங்கா' என்று அழைக்கப்படும்.
- ❖ சந்திரயான்-3 விண்கலத்தின் தரையிறங்கு கலம் சந்திரனின் மேற்பரப்பைத் தொட்ட

ஆகஸ்ட் 23 ஆம் தேதியானது, "தேசிய விண்வெளி தினமாக" கொண்டாடப்படும் என்றும் அவர் அறிவித்தார்.



DRDO மறுசீரமைப்புக் குழு



- ❖ இந்தியாவின் மிகவும் முதன்மையான பாதுகாப்பு ஆராய்ச்சி நிறுவனமான பாதுகாப்பு ஆராய்ச்சி மற்றும் மேம்பாட்டு அமைப்பினை (DRDO) மறுசீரமைப்பதற்குப் பாதுகாப்பு அமைச்சகம் முடிவு செய்துள்ளது.
- ❖ இதற்காக ஒன்பது பேர் கொண்ட ஒரு குழுவை அமைச்சகம் அமைத்துள்ளது.
- ❖ அரசின் முன்னாள் தலைமை அறிவியல் ஆலோசகர் K. விஜய் ராகவன் இதற்கு தலைமை தாங்க உள்ளார்.
- ❖ இது மூன்று அரசுப் பணிகள், தொழில்துறை மற்றும் அமைச்சகத்தின் தொடர்புடைய உறுப்பினர்களைக் கொண்டுள்ளது.
- ❖ பாதுகாப்பு ஆராய்ச்சி மற்றும் மேம்பாட்டு அமைப்பின் பங்கை மறுசீரமைத்தல் மற்றும் மறுவரையறை செய்வதற்கானப் பரிந்துரைகளை வழங்கச் செய்வதே இந்தக் குழுவின் முதன்மைப் பணியாகும்.

சர்வதேசச் செய்திகள்

பிரிக்ஸ் உச்சி மாநாடு 2023

- ❖ 15வது பிரிக்ஸ் உச்சி மாநாடானது ஜோகன்னஸ்பர்க் நகரில் தென்னாப்பிரிக்க நாட்டின்

அரசினால் நடத்தப்பட்டது.

- ❖ இந்த உச்சி மாநாட்டின் கருத்துரு, “பிரிக்ஸ் நாடுகள் மற்றும் ஆப்பிரிக்கா: பரஸ்பர துரித மேம்பாடு, நிலையான மேம்பாடு மற்றும் உள்ளார்ந்த பலதரப்புத் தன்மைக்கான கூட்டுறவு” என்பதாகும்.
- ❖ இந்த உச்சிமாநாட்டில், ஐந்தாக இருந்த பிரிக்ஸ் அமைப்பிற்கான உறுப்பினர்களின் எண்ணிக்கை 11 நாடுகளாக விரிவுபடுத்தப் பட்டது.
- ❖ இந்த மாநாட்டின் போது எகிப்து, ஈரான், சவுதி அரேபியா, ஐக்கிய அரபு அமீரகம், எத்தியோப்பியா மற்றும் அர்ஜென்டினா ஆகிய சில நாடுகள் பிரிக்ஸ் அமைப்பில் உறுப்பினர்களாக இணைந்தன.
- ❖ பிரிக்ஸ் அமைப்பில் இணைந்த இந்த நாடுகளின் முழு நேர உறுப்பினர் நிலை 2024 ஆம் ஆண்டு ஜனவரி 01 ஆம் தேதி முதல் நடைமுறைக்கு வரும்.



இந்தியப் பிரதமரின் கிரீஸ் பயணம்



- ❖ இந்தியப் பிரதமர் அவர்கள் அலுவல் ரீதியான பயணமாக கிரீஸ் நாட்டிற்குப் பயணம் மேற்கொண்டுள்ளார்.
- ❖ 40 ஆண்டுகளுக்குப் பிறகு இந்தியப் பிரதமர் ஒருவர் கிரீஸ் நாட்டிற்குப் பயணம் மேற்கொள்வது இதுவே முதல் முறையாகும்.

- ❖ கிரீஸ் நாட்டின் அதிபர், பிரதமர் அவர்களுக்கு அந்நாட்டின் மிக மதிப்புமிக்க கிராண்ட் கிராஸ் ஆஃப் தி ஆர்டர் ஆஃப் ஹானர் என்ற விருதினை வழங்கி கௌரவித்தார்.
- ❖ முன்னதாக கிரீஸ் நாட்டிற்கு ஓர் உயர்நிலை அதிகாரியினால் மேற்கொள்ளப்பட்ட ஒரு கடைசிப் பயணம் 1983 ஆம் ஆண்டில் செப்டம்பர் மாதத்தில் அப்போதையப் பிரதமர் இந்திரா காந்தி அவர்கள் அந்நாட்டிற்கு மேற்கொண்டப் பயணமாகும்.

சுற்றுச்சூழல் செய்திகள்

இந்தியாவின் 54வது புலிகள் வளங்காப்பகம்



- ❖ இந்தியாவின் 54வது புலிகள் வளங்காப்பகம் ஆனது ராஜஸ்தானின் கரௌலி மற்றும் தோல்பூர் மாவட்டங்களில் அமைக்கப்பட்டுள்ளது.
- ❖ இந்த வளங்காப்பகம் ஆனது ராஜஸ்தானின் ஐந்தாவது புலிகள் வளங்காப்பகமாகும்.
- ❖ ரந்தம்போர், சரிஸ்கா, முகுந்த்ரா மலைகள் மற்றும் ராம்கர் விஷ்தாரி ஆகியவை அங்கு தற்போதுள்ள புலிகள் காப்பிடமாகும்.

பிரபலமானவர்கள், விருதுகள் மற்றும் நிகழ்வுகள்

புள்ளியியல் அறிவியலாளர்கள் C.R.ராவ்

- ❖ உலகின் தலைசிறந்தப் புள்ளியியல் நிபுணர் கலியம்புடி ராதாகிருஷ்ணன் ராவ் (102) காலமானார்.
- ❖ கொல்கத்தாவில் உள்ள இந்தியப் புள்ளியியல் நிறுவனத்தில் (ISI) ஆசிரியராகப் பணி புரிந்த அவர் ஆராய்ச்சி பணியிலும் ஈடுபட்டிருந்தார்.
- ❖ இந்தியாவில் தேசியப் புள்ளியியல் அமைப்புகள், புள்ளியியல் கல்வி மற்றும் ஆராய்ச்சி ஆகியவற்றின் மேம்பாட்டிற்காக இந்திய அரசினால் அமைக்கப்பட்ட குழுக்களில் ஒரு உறுப்பினராகவும் அவர் பணியாற்றினார்.
- ❖ மேலும் அவர்,
 - புள்ளியியல் குழுவின் தலைவராகவும் (1962-69),
 - மக்கள்தொகைக் கட்டுப்பாட்டுக்கான மக்கள்தொகை மற்றும் தகவல் தொடர்பு

தொடர்புத் தலைவராகவும் (1968-69),

- கணிதம் மற்றும் அணுசக்தி ஆணையம் (AEC) ஆகியவற்றிற்கான குழுக்களின் தலைவராகவும் (1969-78),
- அறிவியல் மற்றும் தொழில்நுட்பக் குழுவின் (COST) ஒரு உறுப்பினராகவும் (1969-71) பணியாற்றியுள்ளார்.
- ❖ 1969 மற்றும் 2001 ஆம் ஆண்டுகளில் முறையே அவருக்கு இந்தியாவின் மிக உயரிய விருதுகளான பத்ம பூஷன் மற்றும் பத்ம விபூஷன் ஆகிய விருதுகள் வழங்கப்பட்டன.



69வது தேசியத் திரைப்பட விருதுகள் 2023

விருதின் பிரிவுகள்	விருது பெற்றவர்கள்
சிறந்த திரைப்படம்	ராக்கெட்ரி
சிறந்த நடிகர்	புஷ்பா
சிறந்த இயக்குனர்	நிகில் மகாஜன் (கோதாவரி)
சிறந்த நடிகை	ஆலியா பட் (கங்குபாய் கதியவாடி)
தேசிய ஒருமைப்பாட்டிற்கான சிறந்த திரைப்படத்திற்கான நர்கிஸ் தத் விருது	காஷ்மீர் பைல்ஸ்
சிறந்த துணை நடிகர்	பங்கஜ் திரிபாதி (மிமி)
சிறந்த பொழுதுபோக்கினை வழங்கும் சிறந்த பிரபலமான திரைப்படம்	RRR
சிறந்த பெண் பின்னணி பாடகி	ஸ்ரேயா கோஷல் (இரவின் நிழல்)
சிறந்த தமிழ் திரைப்படம்	கடைசி விவசாயி
சிறப்பு குறிப்பிடல் விருது	மறைந்த ஸ்ரீ நல்லாண்டி (கடைசி விவசாயி)
சிறந்த கல்வி சார் திரைப்படம்	சிற்பிகளின் சிற்பங்கள்

- ❖ 69வது தேசியத் திரைப்பட விருதுகள் சமீபத்தில் அறிவிக்கப்பட்டன.
- ❖ இந்திய சினிமாவின் உயிரோட்டத்தினைக் கௌரவிக்கும் வகையில் ஆண்டுதோறும் தேசியத் திரைப்பட விருதுகள் வழங்கப்படுகின்றன.
- ❖ தேசியத் திரைப்பட விருது வழங்கும் விழாவானது, மத்திய தகவல் மற்றும் ஒளிபரப்புத் துறை அமைச்சகத்தின் கீழ் இயங்கும் திரைப்பட விருது வழங்கல் இயக்குநரகத்தினால் ஏற்பாடு செய்யப்படுகின்றன.

- ❖ தேசியத் திரைப்பட விருதுகள் 1954 ஆம் ஆண்டில் "அரசு விருதுகள்" என்ற பெயரில் வழங்கத் தொடங்கப்பட்டது.

விளையாட்டு செய்திகள்

உலகக் கோப்பை சதுரங்க இறுதிப் போட்டி

- ❖ இந்தியாவின் ரமேஷ்பாபு பிரக்ஞானந்தாவை வீழ்த்தி நார்வேயின் மேக்னஸ் கார்ல்சன் சதுரங்க உலகக் கோப்பையினை வென்றுள்ளார்.
- ❖ பிரக்ஞானந்தா கஜகஸ்தானில் நடைபெற்ற 2023 ஆம் ஆண்டு FIDE உலகக் கோப்பைப் போட்டியில் இரண்டாம் இடத்தைப் பெற்றுள்ளார்.
- ❖ ஐந்து முறை உலக சாம்பியன்ஷிப் கோப்பையினை வென்ற கார்ல்சன் வென்ற முதல் உலகக் கோப்பை இதுவாகும்.
- ❖ பிரக்ஞானந்தா, தற்போது பாபி பிஷ்ஷர் மற்றும் கார்ல்சன் ஆகியோருக்குப் பிறகு கேண்டிடேட்ஸ் போட்டிக்குத் தகுதி பெற்ற மூன்றாவது இளம் வீரர் என்ற ஒரு பெருமையினைப் பெற்றுள்ளார்.
- ❖ பிரக்ஞானந்தா 2016 ஆம் ஆண்டில் தனது 10 வயதில் சதுரங்கப் போட்டியின் வரலாற்றில் இளம் சர்வதேச மாஸ்டர் ஆனார்.
- ❖ இவர் தனது ஏழு வயதிலேயே சர்வதேச சதுரங்கக் கூட்டமைப்பின் மாஸ்டர் என்ற ஒரு பட்டத்தைப் பெற்றார்.

